
Amlanapankajamalabandha Panchakam

ಅಮ್ಲಾನಪಂಕಜಮಾಲಾಬಂಧಪಂಚಕಂ

Document Information



Text title : Amlanapankajamalabandha Panchakam

File name : amlAnapankajamAlAbandhapanchakam.itx

Category : vishhnu, vishnu, moropanta, panchaka

Location : doc_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org

ಅಮ್ಲಾನಪಂಕಜಮಾಲಾಬಂಧಪಂಚಕಂ



(ಸ್ರಗ್ಧರಾವೃತ್ತಂ *)

ಧಾತಾ ದಾತಾವಿತಾ ತ್ವಂ ಗೃಹ ಇಹ ಗಹನೇ ಲೋಕಶೋಕಘ್ನಕರ್ಮಾ
ದೀನಾನಾಂ ನಾಥ! ನಾನೋ (1)ಹೃತನತಪತನಸ್ತ್ವಾಂ ವಿನಾ ವಿಶ್ವವಿತ್ತಃ(2) .
(3)ಮಾಯೇಗಾ ಯೇ ನ ಯೇ ಸ್ವಾಮನು ನನು ಮನುಜಾಸೈಃ ಕೃತಂ ಕೃತ್ಯಕೃತ್ಯಂ
ವಾವಿದ್ಯಾವಿತ್ತವಿಷ್ಟೈರ್ವತ! ಹೃತಮತಯೋ ರಾಮ! ವಾ ಮದ್ಯಮತ್ಯಾಃ .. 1..
ಜ್ಞಾನಾತ್ಮಾನಾದಿನಾಥಃ (4)ಸ್ವಜನಜಯಜನುಃ ಪಾವನೋ ವರ್ಣ್ಯವರ್ಯಃ
ಸೇವಾ ತೇ ವಾಸವಾರ್ಹಾ ಕಿಮುತ ಮುನಿಮುದೇ ರಾಮ! ಭೂಮನ್ ! ನಮಸ್ತೇ .
(5)ಕಾಲಂ ಕಾಲಂ ಬಲಂ ತ್ವದ್ಭುಜಮಜ! . ನ ಜಹಾತೀಶ! ಭೋ ಶರ್ವಶಕ್ತೇ!
ತ್ವಂ ಹಂಹೋ ಹಂತ(6) ! ಹಂತಾ ಹರಿರರಿಹರಿಣೋ ರಾವಣೋಽವದ್ಯವತ್ಯಾ .. 2..
ವೀರೋ ಧೀರೋ ಗುರೋ ! ತ್ವಂ ಶುಚಿ(7)ರುಚಿರುಚಿತಂ ಸೇವಿತುಂ ವಿಜ್ಞವಿತ್ತಂ
ಮೋದಾಡ್ಯೋ ದಾಸದಾಯಃ(8) ಖಲಬಲವಿಲಯೋ ಭಾವನಾವತ್ಸು(9) ವಶ್ಯಃ .
ಶಾಂತೋಽನಂತೋಽತಿತೋಷಾತ್ಸಮಮಮರಮಣೇ! . ಭಾಸಿ ಪಾಸಿ ಸ್ವಸಿದ್ಧಃ
ಸಾಧುಬಂಧುವಿಧುಭೋಃ ಕುರು ಗುರುಕರುಣಾಂ ಸೇವಕೇವ ಸ್ವವತ್ಸಂ .. 3..
ಮಾನೇ ದಾನೇಽವನೇಽಲಂ ತ್ವಮಸಿ ಮಹಿಮನೋಮೋಹನೋ ಹರ್ಷಹರ್ಮ್ಯಂ
ಕೀಶಾದೀಶಾತಿಶಾತಂ ಸುರನರವರ! ತೇ ಹ್ಯಾದರಾದತ್ರ ದತ್ತಂ .
ಸ್ವಾಚಾರಂ ಚಾಪಚಾರುವ್ರತಮತ ಇತರೇ ತ್ವಾಂ ನ ಕೇಽನರ್ಘ್ಯನಮ್ರಾಃ
ಸೇವಾಂ ಹ್ಯೇವಾಂಗ ವಾಂಛನ್ಕಪಿರಪಿ ಸ ಪಿನಾಕೀ ಸದಾ ಸಖ್ಯಸಕ್ತಃ .. 4..
ಸ್ವೋಜಾ(10) ರಾಜಾ ಪ್ರಜಾನಾಂ ತ್ವಮತಿಮಹಿಮಹಃಪಾಲಕೋ ಲಬ್ಧಲಕ್ಷೋ
ಭೋಗೀ ತ್ಯಾಗೀ ಭಗೀ(11) ಸೋತ್ಸವನವಸವಕೋ ಮಂದಕಂದರ್ಪದರ್ಪಃ .
ಆಶಾನಾಶಾನ್ಶ ಶಾರ್ಯಂ ಕೃತಮುತ ನತರಾಂ ಘಾತ ಏತಚ್ಚ ತಜ್ಜಿ^{ಜ್ಞಾಲ್}-
ಜ್ಞಾತಂ ತಾತಂ ಹಿತಂ ತ್ವಾಂ ಜಗುರಗುರುಗುರುಂ(12) ಜ್ಞಾನಿನೋ ನಿತ್ಯನಿಷ್ಠಾಃ .. 5..
ಇತಿ ಶ್ರೀರಾಮನಂದನಮಯೂರೇಶ್ವರಕೃತಂ ಅಮ್ಲಾನಪಂಕಜಮಾಲಾಬಂಧಪಂಚಕಂ
ಸಂಪೂರ್ಣಂ .

ಟಿಪ್ಪಣಿ

* ಸ್ರಗ್ಧರಾವೃತ್ತಪಾದೇ ಸರ್ವೇಽಪಿ ಯತಿವಿಭಾಗಾಃ ಸಮಾನಾಃ ಸಪ್ತಾಕ್ಷರಾಶ್ಚ .
ಅತಶ್ಚಿತ್ರಕಾವ್ಯೇಷ್ವನ್ಯತಮಸ್ಯಾಮ್ಲಾನಪಂಕಜಮಾಲಾಬಂಧಸ್ಯ ತದೇವಾತಾವೋಪಕರೋತಿ

. ಅಸ್ಮಿನ್ ಹಿ ದ್ವಾದಶ ಯತಿವಿಭಾಗಾಃ ಪ್ರತಿಶ್ಲೋಕಂ ತಾವಂತಿ ಪಂಕಜಾನೀತಿ ಕಲ್ಯಾಣೇ . ಉದ್ಧಾರರಾತಿಸ್ವಿಯಂ . ಪ್ರಥಮಸ್ಯಾಂ ಪಂಕ್ತಾವಕ್ಷರಮೇಕಂ ದ್ವಿತೀಯಸ್ಯಾಂ ತ್ರೀಣ್ಯಕ್ಷರಾಣಿ ತೃತೀಯಸ್ಯಾಂ ಚ ಪುನರಕ್ಷರಮೇಕಮಿತಿ ಕ್ರಮೇಣ ಲಿಖಿತೇ ಏತಾನ್ಯೇವ ಪಂಚಾಕ್ಷರಾಣಿ ಸಪ್ತ ಸಂಪದ್ಯಂತೇ . ಪ್ರಥಮಪಂಕ್ತಿಸ್ಥಿತಂ ಪ್ರಥಮಮಕ್ಷರಂ, ದ್ವಿತೀಯಪಂಕ್ತಿಸ್ಥಿತಂ ಮಧ್ಯಮಂ ದ್ವಿತೀಯಮಕ್ಷರಂ, ದ್ವಿತೀಯಪಂಕ್ತಿಸ್ಥಿತಂ ಪ್ರಥಮ ತೃತೀಯಂ, ಮಧ್ಯಮಂ ಚತುರ್ಥ, ತೃತೀಯಂ ಪಂಚಮಂ ಪುನರ್ಮಧ್ಯಮಂ ಷಷ್ಠಂ, ತೃತೀಯಪಂಕ್ತಿಸ್ಥಂ ಚ ಸಪ್ತಮಮಿತಿ ವಾಚನಕ್ರಮಸ್ತು ಇಹ ಯೋಜಿತಾದುದ್ಧಾರಾದರ್ಶಂ .

1. ಹೃತಂ ನತಾನಾಂ ಭಕ್ತಾನಾಂ ಪತನಂ ನಾಶೋ ನಿರಯಗಮನಂ ವಾ ಯೇನ ಸಃ .
2. ವಿಶ್ವಮೇವ ವಿತ್ತಂ ಧನಂ ಯಸ್ಯ ತಾದೃಶಃ .
3. ಯೇ ಮಾಯೇಶಾಃ ಮಾಯಾಧೀನಾಃ, ಯೇ ಚ ತ್ವದನುಸರಣೇನುತ್ಕಂಠಾಃ ತೇಷಾಂ ನಾನ್ಯತ್ಕಿಂಚಿತ್ಕರ್ತವ್ಯಂ ವಿದ್ಯತೇ . ತೇ ಹಿ ಅವಿದ್ಯೈವ ವಿತ್ತಂ ತದೇವ ವಿನಾಸ್ತೈರ್ದೂಷಿತಮತಯೋ ಭವಂತಿ ವಾ ಮದ್ಯಮತ್ತಾ ವಾ ಭವಂತೀತಿ ಕಥಂಚಿದ್ಯೋಜನೀಯಂ .
4. ಸ್ವಜನಾನಾಂ ಭಕ್ತಾನಾಂ ಜಯಸ್ಯಾಭ್ಯುದಯಸ್ಯ ಜನುಃ ಪ್ರಭವಃ .
5. ಕಾಲಂ ಕಾಲಂ ಸರ್ವದಾ ಬಲಂ ತ್ವದ್ಭುಜಂ ನ ಜಹಾತೀತ್ಯನ್ವಯಃ .
6. ಹಂಹೋ ಇತ್ಯಾಶ್ಚರ್ಯಾರ್ಥಕಮವ್ಯಯಂ . ಹಂತಾ ಹರಿಃ ಮಾರಕಃ ಸಿಂಹಃ, ನಿಂಧಕರ್ಮಾ ರಾವಣಸ್ತು ಅರಿಹರಿಣಃ .
7. ಶುದ್ಧತೇಜಾಃ .
8. ದಾಸಸ್ಯ ದಾಯಃ ಪಿತ್ರಾದ್ಯಾಗತಂ ಧನಂ .
9. ಭಕ್ತಿಮತ್ತು .
10. ಸ್ವಯಂಪ್ರಕಾಶಃ .
11. ಸಿದ್ಧಿಸಂಪನ್ನಃ .
12. ಅವಿದ್ಯಮಾನಃ ಗುರುಃ ಶ್ರೇಷ್ಠಃ ಯಸ್ಯ ಸಃ ಅಗುರುಃ ಸರ್ವಶ್ರೇಷ್ಠೋ ಗುರುರಿತ್ಯರ್ಥಃ .

Proofread by Rajesh Thyagarajan

Please send corrections to sanskrit@cheerful.com

